

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ *ēkōnapañcāśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkōnapañcāśaḥ sargaḥ ॥

saṃjñāmupētya śrīrāmasya lakṣmaṇārthaṃ vilāpaḥ - prāṇān
parityaktuṃ niścītya tēna vānarān prati grhē
nivartanāyādēśasya pradānam

ghōrēṇa śarabandhēna
baddhau daśarathātmajau |
niḥśvasantau yathā nāgau
śayānau rudhirōkṣitau || 6.49.1 ||

sarvē tē vānaraśrēṣṭhāḥ
sasugrīvamahābalāḥ |
parivārya mahātmānau
tasthuḥ śōkapariplutāḥ || 6.49.2 ||

ētasminnantarē rāmaḥ
pratyabudhyata vīryavān |
sthīratvāt sattvayōgācca
śaraiḥ sandānitō'pi san || 6.49.3 ||

tatō dṛṣṭvā sarudhiraṃ
niṣaṇṇaṃ gāḍhamarpitam |

bhrātaraṃ dīnavadanaṃ
paryadēvayadāturaḥ || 6.49.4 ||

kiṃ nu mē sītayā kāryaṃ
labdhayā jīvitēna vā |
śayānaṃ yō'dya paśyāmi
bhrātaraṃ yudhi nirjitam || 6.49.5 ||

śakyā sītāsamā nārī
martyalōkē vicinvatā |
na lakṣmaṇasamō bhrātā
sacivaḥ sāmparāyikaḥ || 6.49.6 ||

parityakṣyāmyahaṃ prāṇān
vānarāṇāṃ tu paśyatām |
yadi pañcatvamāpannaḥ
sumitrānandavardhanaḥ || 6.49.7 ||

kiṃ nu vakṣyāmi kausalyāṃ
mātaraṃ kiṃ nu kaikayīm |
kathamambāṃ sumitrāṃ ca
putradarśanalālasām || 6.49.8 ||

vivatsāṃ vēpamānāṃ ca
vēpantīm kurarīmiva |
kathamāśvāsayiṣyāmi
yadi yāsyāmi taṃ vinā || 6.49.9 ||

kathaṃ vakṣyāmi śatrughnaṃ
bharataṃ ca yaśasvinam |

mayā saha vanaṃ yātō
vinā tēnāhamāgataḥ || 6.49.10 ||

upālabhaṃ na śakṣyāmi
sōḍhumambāsumitrayā |
ihaiva dēhaṃ tyakṣyāmi
nahi jīvitumutsahē || 6.49.11 ||

dhiṅmāṃ duṣkṛtakarmāṇa -
manāryaṃ yatkr̥tē hyasau |
lakṣmaṇaḥ patitaḥ sētē
śaratalpē gatāsuvat || 6.49.12 ||

tvaṃ nityaṃ suviṣaṇṇaṃ mā -
māśvāsayasi lakṣmaṇa |
gatāsurṇādya śaktō'si
māmārtamabhibhāṣitum || 6.49.13 ||

yēnādya bahavō yuddhē
nihatā rākṣasāḥ kṣitau |
tasyāmēvādya sūrastvaṃ
śēṣē vinihataḥ śaraiḥ || 6.49.14 ||

śayānaḥ śaratalpē'smin
saśōṇitaparirutaḥ |
śarabhūtastatō bhāsi
bhāskarō'stamiva vrajan || 6.49.15 ||

bāṇābhihatamarmatvā -
nna śaknōṣīha bhāṣitum |

rujā cābruvatō yasya

dr̥ṣṭirāgēṇa sūcyatē || 6.49.16 ||

yathaiva māṃ vanaṃ yānta -

manuyātō mahādyutiḥ |

ahamapyanuyāsyāmi

tathaivainaṃ yamakṣayam || 6.49.17 ||

iṣṭabandhujanō nityaṃ

māṃ ca nityamanuvrataḥ |

imāmadya gatō'vasthāṃ

mamānāryasya durnayaiḥ || 6.49.18 ||

suruṣṭēnāpi vīrēṇa

lakṣmaṇēna na saṃsmarē |

paruṣaṃ vipriyaṃ cāpi

śrāvitaṃ tu kadācana || 6.49.19 ||

visasarjaikavēgēna

pañca bāṇaśatāni yaḥ |

iśvāstrēṣvadhikastasmāt

kārtavīryācca lakṣmaṇaḥ || 6.49.20 ||

astrairastrāṇi yō hanyā -

cchakrasyāpi mahātmanaḥ |

sō'yamurvyāṃ hataḥ śētē

mahārhaśayanōcitaḥ || 6.49.21 ||

tattu mithyā pralaptaṃ māṃ

pradhakṣyati na saṃśayaḥ |

yanmayā na kṛtō rājā
rākṣasānāṃ vibhīṣaṇaḥ || 6.49.22 ||

asmin muhūrtē sugrīva
pratiyātumitō'rhasi |
matvā hīnaṃ mayā rājan
rāvaṇō'bhibhaviṣyati || 6.49.23 ||

aṅgadaṃ tu puraskṛtya
sasainyaṃ saparicchadam |
sāgaram tara sugrīva
nīlēna ca nalēna ca || 6.49.24 ||

kṛtaṃ hi sumahatkarma
yadanyairduṣkaram raṇē |
ṛkṣarājēna tuṣyāmi
gōlāṅgūlādhipēna ca || 6.49.25 ||

aṅgadēna kṛtaṃ karma
maindēna dvividēna ca |
yuddhaṃ kēsariṇā saṅkhyē
ghōraṃ sampātinā kṛtam || 6.49.26 ||

gavayēna gavākṣēṇa
śarabhēṇa gajēna ca |
anyaiśca haribhiryuddhaṃ
madarthē tyaktajīvitaiḥ || 6.49.27 ||

na cātikramituṃ śakyam
daivam sugrīva mānuṣaiḥ |

yattu śakyaṃ vayasyēna
suhṛdā vā paraṃ mama || 6.49.28 ||

kṛtaṃ sugrīva tat sarvaṃ
bhavatā dharmabhīruṇā |
mitrakāryaṃ kṛtamidaṃ
bhavadbhirvānararṣabhāḥ || 6.49.29 ||

anujñātā mayā sarvē
yathēṣṭaṃ gantumarhatha |
śuśruvustasya yē sarvē
vānarāḥ paridēvitam || 6.49.30 ||

vartayāñcakrirē'srūṇi
nētraih kṛṣṇētarēkṣaṇāḥ || 6.49.31 ||

tataḥ sarvāṇyanikāni
sthāpayitvā vibhīṣaṇaḥ |
ājagāma gadāpāṇi -
stvaritaṃ yatra rāghavaḥ || 6.49.32 ||

taṃ dṛṣṭvā tvaritaṃ yāntaṃ
nīlāñjanacayōpamam |
vānarā dudruvuḥ sarvē
manyamānāstu rāvaṇim || 6.49.33 ||

|| ityārṣē śrīmadrāmāyaṇē vālmīkiyē ādikāvye
yuddhakāṇḍē ēkōnapañcāśaḥ sargaḥ ||